

नानाजी देशमुख पशु चिकित्सा विज्ञान विश्वविद्यालय से संबंधित प्रशासनिक मुद्दों पर समीक्षा बैठक

जबलपुर। आज दिनांक 24.05.2019 को पूर्वान्ह 11:30 बजे माननीय डॉ. प्रयाग दत्त जुयाल, कुलपति जी की अध्यक्षता में विश्वविद्यालय से संबंधित प्रशासनिक मुद्दों पर समीक्षा बैठक का आयोजन किया गया, जिसमें विश्वविद्यालय के प्रशासनिक अधिकारियों की उपस्थिति में विभिन्न मुद्दों पर विचार-विमर्श किया गया, उनमें आगामी 5 जून 2019 को विश्वविद्यालय प्रांगण के साथ-साथ विभिन्न इकाईयों में महामहिम राज्यपाल, म.प्र. शासन के निर्देशानुसार प्रथम चरण योजना के अंतर्गत 137 पीपल के पौधों का रोपण किया जाना है, इस कार्यक्रम के मुख्य अतिथि श्री मेहला, मुख्य वन संरक्षक, एवं विशिष्ट अतिथि निर्देशक, डॉ. राव, टी.एफ.आर. आई., जबलपुर होंगे। अन्य प्रमुख मुद्दों में विश्वविद्यालय एवं विभिन्न इकाईयों में नगर निगम से सौजन्य से डस्टबिन (हरी व नीली) को लगवाना, वि.वि. कार्यालय परिसर में शुद्ध पेयजल, फर्नीचर, पर्दे व संग्रहालय स्थापना, विश्वविद्यालय के मुख्य द्वार का विस्तार एवं सौंदर्यीकरण साथ प्रतिबंधित क्षेत्र का उल्लेखित होना, विश्वविद्यालय के नोडल अधिकारी द्वारा विश्वविद्यालय की बैठकों का लेखा-जेखा संक्षिप्त विवरण के साथ बैठकों में पूर्ण प्रक्रिया का प्रस्तुतीकरण, विश्वविद्यालय के शिक्षकों के सी.ए.एस. संबंधित प्रकरणों का निवारण, इस माह की 30.05.2019 तक पूर्ण कराये जावें। वि.वि. में विभिन्न पदों की आवश्यक नियुक्तियाँ करने संबंधी, विश्वविद्यालय के शिक्षकों व कर्मचारियों के लंबित सातवें वेतनमान की स्थिति का जायजा लेते हुये उसे लागू किये जाने हेतु म.प्र. शासन स्तर से पहल एवं विश्वविद्यालय के विभिन्न इकाईयों में लंबित देयकों के भुगतान, के साथ ही वि.वि. के आगामी षष्ठम् दीक्षांत समारोह माह फरवरी के प्रथम सप्ताह में आयोजित करने संबंधी आदि विषयों पर विचार विमर्श एवं निदान हेतु माननीय कुलपति जी द्वारा संबंधित अधिकारियों को उचित दिशा-निर्देश जारी किये गये।

इस अवसर पर विश्वविद्यालय के प्रशासनिक अधिकारियों डॉ. एस.एन.एस. परमार, अधिष्ठाता संकाय, डॉ. वाय.पी. साहनी, संचालक अनुसंधान सेवायें, श्री अनिल केशरवानी, लेखा नियंत्रक, डॉ. जे.के. भारद्वाज, संचालक प्रक्षेत्र, डॉ. राजेश शर्मा, अधिष्ठाता, डॉ. एस.के. जोशी, कुलसचिव, डॉ. सुनील नायक, संचालक विस्तार शिक्षा, इंजी. ए.के. सिंह, कार्यपालन यंत्री एवं डॉ. ए.के. गौर, सूचना एवं जनसंपर्क अधिकारी आदि की उपस्थिति उल्लेखनीय रही।

(डॉ. ए.के.गौर)
सूचना एवं जनसंपर्क अधिकारी
ना.दे.प.चि.वि.वि., जबलपुर